

## ರಹಸ್ಯ ಪಾಲನೆ

**ಪ್ರವಾದಿವರ್ಯರ(ಸ)** ಸೇವಕ ಅನ್ನಾ ಬಿನ್ ಮಾಲಿಕ್(ರ) ಒಮ್ಮೆ ಮಕ್ಕಳೊಂದಿಗೆ ಆಡುತ್ತಿದ್ದರು. ಅಷ್ಟರಲ್ಲಿ ಪ್ರವಾದಿವರ್ಯರ(ಸ) ಅಲ್ಲಿಗೆ ಬಂದರು ಮತ್ತು ಸಲಾಹ್ ಹೇಳಿದರು. ಆ ಬಳಿಕ ಅನ್ನಾರನ್ನು(ರ) ಯಾವುದೋ ಕೆಲಸಕ್ಕೆ ಕಳುಹಿಸಿದರು. ಕೆಲಸ ಮಾಡಿ ಬರುವಾಗ ಸ್ವಲ್ಪ ತಡವಾಯಿತು. ಅವರು ಮನಗೆ ತಲುಪುವಾಗ ಅವರ ತಾಯಿ ಕೇಳಿದರು, “ಮಗೂ ಇಷ್ಟು ಹೊತ್ತು ಎಲ್ಲಿದ್ದೆ?” ಅವರೆಂದರು, “ಅಲ್ಲಾಹನ ಸಂದೇಶವಾಹಕರು(ಸ) ಒಂದು ಕೆಲಸಕ್ಕೆ ಕಳುಹಿಸಿದ್ದರು. ಅದರಿಂದಾಗ ತಡವಾಯಿತು.” ಆಗ ತಾಯಿ, “ಯಾವ ಕೆಲಸ?” ಎಂದು ಕೇಳಿದರು. ಅದಕ್ಕೆ ಅನ್ನಾ(ರ) ಹೇಳಿದರು, “ಅಮ್ಮಾ! ಅದೊಂದು ರಹಸ್ಯವಾಗಿದೆ. ನಿಮಗೆ ಹೇಳಲಾರೆ.” ಈ ಉತ್ತರ ಕೇಳಿ ಅನ್ನಾರ(ರ) ತಾಯಿಯ ಸಂತೋಷಕ್ಕೆ ಪಾರವೇ ಇರಲಿಲ್ಲ. ಅವರು ಅನಂದಭಾಷ್ಯ ಸುರಿಸುತ್ತಾ ಹೇಳಿದರು, “ಶಹಬಾಸ್ ಮಗೂ! ಅಲ್ಲಾಹನ ಸಂದೇಶವಾಹಕರು(ಸ) ರಹಸ್ಯವನ್ನು ಎಂದಿಗೂ ಬಹಿರಂಗಪಡಿಸಬೇಡ.” (ಮುಸ್ಲಿಮ್)

**ಉಮರ್(ರ)** ಪ್ರತಿ ಹಫ್ಫಾರ್(ರ) ಪತಿ ನಿಧನರಾದಾಗ, ಉಮರ್(ರ) ತಮ್ಮ ಮಗಳ ಎರಡನೆಯ ವಿವಾಹದ ಬಗ್ಗೆ ಚಿಂತಿಸತ್ತೊಡಗಿದರು. ಅವರು ಉಸ್ಕಾನ್‌ರೋಂದಿಗೆ(ರ) ತಮ್ಮ ಮಗಳ ಪ್ರಸ್ತಾಪವನ್ನಿಟ್ಟಿರು. ಅವರು ಆಲೋಚಿಸಿ ಹೇಳುವುದಾಗಿ ತಿಳಿಸಿದರು. ಕೆಲವು ದಿನಗಳ ಬಳಿಕ ಅವರು, ಸದ್ಯಕ್ಕೆ ವಿವಾಹವಾಗುವ ಇರಾದೆ ಇಲ್ಲವೆಂದರು. ಉಮರ್‌ರವರು(ರ) ಇದೇ ಪ್ರಸ್ತಾಪವನ್ನು ಅಬೂಬಕರ್‌ರ(ರ) ಮುಂದಿಟ್ಟಿರು. ಅವರು ಮೌನ ವಹಿಸಿದರು. ಅವರು ಈ ಪ್ರಸ್ತಾಪವನ್ನು ಒಪ್ಪಲೂ ಇಲ್ಲ, ನಿರಾಕರಿಸಲೂ ಇಲ್ಲ. ಇದರಿಂದ ಉಮರ್‌ರಿಗೆ(ರ) ಬಹಳ ಬೇಸರವಾಯಿತು. ಕೆಲವು ದಿನಗಳ ತರುವಾಯ ಪ್ರವಾದಿವರ್ಯರು(ಸ) ಹಫ್ಫಾರೋಂದಿಗೆ(ರ) ವಿವಾಹದ ಪ್ರಸ್ತಾಪ ಕಳುಹಿಸಿದರು. ಹೀಗೆ ಅವರ ವಿವಾಹವಾಯಿತು. ತದನಂತರ ಉಮರ್(ರ) ಅಬೂಬಕರ್‌ರನ್ನು(ರ) ಸಂಧಿಸಿದಾಗ ಅವರು ಕೇಳಿದರು, “ಉಮರ್! ನನ್ನ ಮೌನದಿಂದ ಕೋಪಗೊಂಡಿರಬಹುದಲ್ಲವೇ?” ಉಮರ್(ರ) ಹೊದೆಂದರು. ಆಗ ಅಬೂಬಕರ್(ರ) ಹೇಳಿದರು, “ಅಲ್ಲಾಹನ ಸಂದೇಶವಾಹಕರು(ಸ) ನಿಮ್ಮ ಮಗಳೊಡನೆ ನಿಕಾಹ್ ಮಾಡುವ ಇಚ್ಛೆಯನ್ನು ವ್ಯಕ್ತಪಡಿಸಿದ್ದರು. ಅದಕ್ಕಾಗಿಯೇ ನಿಮ್ಮ ಪ್ರಸ್ತಾಪಕ್ಕೆ ನಾನು ಉತ್ತರಿಸಲಿಲ್ಲ. ಪ್ರವಾದಿವರ್ಯರು(ಸ) ತಮ್ಮ ಇಚ್ಛೆ ವ್ಯಕ್ತಪಡಿಸದಿರುತ್ತಿದ್ದರೆ, ನಾನು ಆಕೆಯನ್ನು ವರಿಸುತ್ತಿದ್ದೆ. ಆ ಸಂದರ್ಭದಲ್ಲಿ ಪ್ರವಾದಿವರ್ಯರ(ಸ) ರಹಸ್ಯವನ್ನು ವ್ಯಕ್ತಪಡಿಸುವುದು ಉಚಿತವಲ್ಲವೆಂದು ಭಾವಿಸಿದೆ.” (ಬುಖಾರಿ)

**ಉತ್ತಮ** ಸಮಾಜ ನಿರ್ಮಾಣಕ್ಕೆ ಪ್ರಬಲವಾದ ಬುನಾದಿಯ ಅಗತ್ಯ ಇರುವಂತೆಯೇ ಇಂತಹ ಸಣ್ಣ ಸಣ್ಣ ವಿಷಯಗಳನ್ನು ಪಾಲಿಸಬೇಕಾದುದೂ ಅಗತ್ಯವಾಗಿದೆ. ಏಕೆಂದರೆ ಇಂತಹವುಗಳಿಂದ ದೂರಗಾಮೀ ಪ್ರಭಾವವುಂಟಾಗುತ್ತದೆ. ಉದಾಹರಣೆಗೆ ಇಂತಹ ರಹಸ್ಯ ಪಾಲನೆ. ಯಾವ ಸಮಾಜದಲ್ಲಿ ರಹಸ್ಯಗಳನ್ನು ಪಾಲಿಸಲಾಗುವುದಿಲ್ಲವೋ ಆ ಸಮಾಜವು ಕ್ರಮೇಣ ದುರ್ಬಲವಾಗತೊಡಗುತ್ತದೆ.

**ರಹಸ್ಯಗಳು** ಏವಿಧ ರೂಪದಲ್ಲಿರುತ್ತವೆ. ಅವೆಲ್ಲಕೂ ಅವುಗಳದೇ ಆದ ಮಹತ್ವ ಇರುತ್ತದೆ. ಮುಸ್ಲಿಮನಾದವನು ಸದಾ ರಹಸ್ಯಗಳನ್ನು ಪಾಲಿಸುತ್ತಾನೆ. ಅದು ಅವನ ಸ್ವಂತಕ್ಕೆ ಸಂಬಂಧಿಸಿದ್ದಾದರೂ ಸರಿ ಅಥವಾ ಸಮಾಜಕ್ಕೆ ಸಂಬಂಧಿಸಿದ್ದಾದರೂ ಸರಿ. ರಹಸ್ಯ ಪಾಲನೆಯು ವ್ಯಕ್ತಿತ್ವ ಮತ್ತು ಜಾರಿತ್ಯಾದ ಪ್ರಕ್ರಿಯೆ ಚಿಹ್ನೆಯಾಗಿದೆ. ಈ ಗುಣವಿಲ್ಲದ ವ್ಯಕ್ತಿಯು ಜನರ ನಡುವೆ ತನ್ನ ಗೌರವವನ್ನು ಕಳಕೊಳ್ಳುತ್ತಾನೆ. ಜನರು ಅವನಿಂದ ದೂರವಿರುತ್ತೊಡಗುತ್ತಾರೆ. ರಹಸ್ಯವು ವಸ್ತುತಃ ಅಮಾನತ್ ಆಗಿರುತ್ತದೆ. ರಹಸ್ಯ ಬಯಲುಗೊಳಿಸುವುದು ಅಪ್ರಾಮಾಣಿಕತೆಯಾಗಿದೆ. ಹೀಗಿರುತ್ತಾ ಜನರು ತಮ್ಮ ಅಮಾನತನ್ನು

ಅಪ್ರಾಮಾಣಿಕನ ಬಳಿ ಇರಿಸಲಾರರು ಎಂಬುದು ಸ್ವಷ್ಟವೇ ತಾನೇ? ಅಲ್ಲಾಹನ ಸಂದೇಶವಾಹಕರು(ಸ) ಹೇಳಿದ್ದಾರೆ,

«إِذَا حَدَّثَ الرَّجُلُ الْحَدِيثَ ثُمَّ النَّفَتَ فَهِيَ أَمَانَةُ» (الترمذى)

“ಒಬ್ಬ ವೈಕ್ಯಾಯ ಇನ್ನೊಬ್ಬನಲ್ಲಿ ಒಂದು ವಿಷಯವನ್ನು ಪ್ರಸ್ತಾಪಿಸಿ, ಹೊರಟು ಹೋದರೆ ಆ ಮಾತು ಅವನ ಅವಾನತ್ತೆ ಆಗಿ ಪರಿಗಣಿಸಲ್ಪಡುತ್ತದೆ.” (ತಿಮಿಫದಿ)

**ಪ್ರಾದಿವಯರು(ಸ)** ಯಾವುದಾದರೂ ಯುದ್ಧಕ್ಕೆ ಹೊರಡುವಾಗ ಅದರ ಸಿದ್ಧತೆಗೆ ಆದೇಶಿಸುತ್ತಾರೆ. ಆದರೆ ಯಾವಾಗ ಹೊರಡುವುದು, ಎಲ್ಲಿಗೆ ಹೊರಡುವುದು ಎಂಬುದನ್ನು ಮಾತ್ರ ಯಾರಿಗೂ ತಿಳಿಸುತ್ತಿರಲಿಲ್ಲ. ಯುಕ್ತಿವಂತರು ಹೇಳುತ್ತಾರೆ, “ಯಾರು ತನ್ನ ರಹಸ್ಯವನ್ನು ಬಯಲುಗೊಳಿಸಿದನೋ ಅವನು ತನ್ನ ವ್ಯವಹಾರವನ್ನು ಕೆಡಿಸಿದನು ಮತ್ತು ಯಾರು ತನ್ನ ರಹಸ್ಯವನ್ನು ಬಚ್ಚಿಟ್ಟನೋ ಅವನು ತನ್ನ ವ್ಯವಹಾರದಲ್ಲಿ ನಿಯಂತ್ರಣ ಹೊಂದಿದನು ಅಥವಾ ಯಶಸ್ವಿಗಳಿಗೆ ಗಳಿಸಿದನು.” ಅದೇ ರೀತಿ, ತನ್ನ ರಹಸ್ಯವನ್ನು ಬಚ್ಚಿಡಲಾಗದವನು ಅತ್ಯಂತ ದುರ್ಬಳ ವೈಕ್ಯಾಯಾಗಿರುತ್ತಾನೆ ಎಂದು ಹೇಳಲಾಗುತ್ತದೆ. ಉಮರ್ ಖಾರೂಕ್(ರ) ಹೇಳುತ್ತಾರೆ, “ಯಾರು ತನ್ನ ರಹಸ್ಯವನ್ನು ಬಚ್ಚಿಟ್ಟನೋ ಅವನು ಸದಾ ತನ್ನ ವ್ಯವಹಾರಗಳಲ್ಲಿ ಅಧಿಕಾರವನ್ನು ಹೊಂದಿದನು.” ಅಲೀ(ರ) ಹೇಳುತ್ತಾರೆ, “ರಹಸ್ಯವು ನಿಮ್ಮ ಕೈದಿಯಾಗಿದೆ ಮತ್ತು ಅದನ್ನು ಬಹಿರಂಗಗೊಳಿಸಿ ಬಿಟ್ಟರೆ ನೀವು ಅದರ ಕೈದಿಯಾಗಿ ಬಿಡುವಿರಿ.”

**ಕೆಲವರು** ಯಾವುದಾದರೂ ಕೆಲಸದ ನಿರ್ಧಾರವನ್ನು ತೆಗೆದುಕೊಂಡಾಗ, ಅದನ್ನು ಪ್ರಾರಂಭಿಸುವುದಕ್ಕೆ ಮೊದಲೇ ಇತರರಿಗೆ ತಿಳಿಸಿ ಬಿಡುತ್ತಾರೆ. ವಸ್ತುತಃ ಇಂದಿನ ಸ್ವಧಾರಕ್ಕೆ ಜಗತ್ತಿನಲ್ಲಿ ತೆಪ್ಪಗೆ ತನ್ನ ಕೆಲಸವನ್ನು ಮಾಡುತ್ತಾ ಹೋಗುವುದರಲ್ಲಿಯೇ ಕ್ಷೇಮವಿರುವುದು. ಅದರಲ್ಲಿ ಯಶಸ್ವಿ ಹೊಂದಿದಾಗ ಜನರು ಸ್ವಯಂ ಅದನ್ನು ತಿಳಿದುಕೊಳ್ಳುವರು. **ಪ್ರಾದಿವಯರು(ಸ)** ಹೀಗೆಂದಿದ್ದಾರೆ,

«اسْتَعِينُوا عَلَى إِنْجَاحِ حَوَائِجِكُمْ بِالْكِتْمَانِ؛ فَإِنَّ كُلَّ نَبْيٍ تَعْمَلُ مَخْسُودًا» (الطبراني، البهقي)  
“ನಿಮ್ಮ ವ್ಯವಹಾರಗಳಲ್ಲಿ ರಹಸ್ಯವನ್ನು ಪಾಲಿಸಿರಿ. ಏಕೆಂದರೆ ಪ್ರತಿಯೊಬ್ಬ ಅದ್ವಷ್ಟವಂತನಿಂದ ಜನರಿಗೆ ಸುಮುನೆ ಅಸೂಯೆ ಉಂಟಾಗುತ್ತದೆ.” (ತಬ್ರಾನೀ, ಬ್ರಹ್ಮಕೀ)

**ಕೆಲವರಿಗೆ** ತಮ್ಮ ಮನೆಯ ವಿಷಯಗಳನ್ನೆಲ್ಲ ಎಳೆ ಎಳೆಯಾಗಿ ಹೇಳಿಕೊಳ್ಳುವ ಅಭ್ಯಾಸ ಇರುತ್ತದೆ. ಎಲ್ಲಿಯ ವರೆಗೆಂದರೆ ಪತಿ-ಪತಿಯರ ವ್ಯವಹಾರಗಳನ್ನು ಕೂಡ ಹೇಳುವ ಚಟ್ಟ. ಇದು ಮಿತ್ರರ ನಡುವೆ ಸಾಮಾನ್ಯವಾಗಿ ನಡೆಯುತ್ತಿರುತ್ತದೆ. ವಸ್ತುತಃ ಇದರಿಂದ ಅವಮಾನ ಮತ್ತು ತನ್ನ ವ್ಯವಹಾರಗಳಲ್ಲಿ ಇತರರ ಅನುಚಿತ ಹಸ್ತಕ್ಷೇಪದ ಹೊರತು ಬೇರೇನೂ ಪ್ರಯೋಜನವಿರುವುದಿಲ್ಲ. ಹಾಗಾಗಿ ತನ್ನ ಕೌಟಂಬಿಕ ರಹಸ್ಯಗಳ ರಕ್ಷಣೆಯನ್ನೂ ಮಾಡಬೇಕಾಗಿದೆ. ಇದು ಕೂಡ ಅಮಾನತೋನ ಬೇಡಿಕೆಯಾಗಿದೆ. ಮುಸ್ಲಿಮರ ದೌರ್ಬಲ್ಯಗಳನ್ನು ಬಹಿರಂಗ ಪಡಿಸುವುದು ಯಾವೋಬ್ಬ ಮುಸ್ಲಿಮನಿಗೂ ಶೋಭಿಸುವುದಿಲ್ಲ. ರಹಸ್ಯ ಪಾಲನೆಯು ಓವ್ರ ಮುಸ್ಲಿಮನ ಗುಣವಾಗಬೇಕು. ಮುಸ್ಲಿಮರ ರಹಸ್ಯವನ್ನು ಬಯಲುಗೊಳಿಸುವ ಮೂಲಕ ಅದರಲ್ಲಿ ಕೆಡುಕಿಗೆ ಪ್ರೇರಕವಾಗುವಂತಹ ಜನರ ಬಗ್ಗೆ ಅಲ್ಲಾಹ್ ಯಾತನೆಯ ಎಚ್ಚರಿಕೆಯನ್ನು ನೀಡುತ್ತಾನೆ.

﴿إِنَّ الَّذِينَ يُحِبُّونَ أَنْ تَشْيَعَ الْفَحْشَةُ فِي الْأَرْضِ إِنَّمَا لَهُمْ عَذَابٌ أَلِيمٌ فِي الدُّنْيَا وَالآخِرَةِ وَاللَّهُ يَعْلَمُ وَأَنْتُمْ لَا

تَعْلَمُونَ ﴿١٩﴾ **النور:**

“ಸತ್ಯವಿಶ್ವಾಸ ಸ್ವೀಕರಿಸಿಕೊಂಡವರ ಸಮೂಹದಲ್ಲಿ ಅಶ್ಲೀಲತೆ ಹರಡಬೇಕಂದು ಬಯಸುವವರು ಇಹಲೋಕದಲ್ಲೂ ಪರಲೋಕದಲ್ಲೂ ವೇದನಾಯಕ್ತ ಶಿಕ್ಷಕರೆ ಅಹಸರಾಗಿದ್ದಾರೆ. ಅಲ್ಲಾಹ್ ಬಲ್ಲವನು, ನೀವು ಬಲ್ಲವರಲ್ಲ.” (ಪವಿತ್ರ ಕುರಾಂ: 24: 19)

ಒಬ್ಬನಿಂದ ಪಾಪ ಕಾರ್ಯವೇನಾದರೂ ಸಂಭವಿಸಿ ಹೋದರೆ, ಅವನು ಮಾಡಬೇಕಾದ ಸರಿಯಾದ ಕಾರ್ಯವೇನೆಂದರೆ, ಅವನು ಆದಮ್ಮೆ ಬೇಗ ಪಶ್ಚಾತ್ತಾಪ ಪಟ್ಟು ಮರಳಬೇಕು. ತನ್ನ ಪಾಪಕಾರ್ಯವನ್ನು ಇತರರ ಮುಂದೆ ವ್ಯಕ್ತಪಡಿಸುವುದು ಸೂಕ್ತವಲ್ಲ. ಅದರಿಂದ ತನ್ನ ಅವಮಾನವಲ್ಲದೆ ಅವನಿಗೆ ಬೇರೇನೂ ದೊರೆಯಲಾರದು. ತಮ್ಮ ಪಾಪಕಾರ್ಯಗಳನ್ನು ಬಹಿರಂಗವಾಗಿ ಫೋಣಿಸುವವರು ಮತ್ತು ಇತರರ ಬಳಿಗೆ ಹೋಗಿ ಆದನ್ನು ಪ್ರಸ್ತಾಪಿಸುವವರು ವಸ್ತುತಃ ಪಾಪಗಳ ಬಗ್ಗೆ ಹೆಮ್ಮೆ ಪಟ್ಟಕೊಳ್ಳುವವರಾಗಿರುತ್ತಾರೆ. ಅಂತಹವರನ್ನು ಅಲ್ಲಾಹನ ಸಂದೇಶವಾಹಕರು(ಸ) ‘ಮುಜಾಹಿರೀನ’ ಎಂದು ಬಣ್ಣಿಸುತ್ತಾ ಹಿಂಗೆ ಹೇಳಿರುವರು,

«كُلُّ أَمْتَيٰ مُعَافَىٰ إِلَّا الْمُجَاهِرِينَ، وَإِنَّ مِنَ الْمُجَاهِرَةِ أُنْ يَعْمَلُ الرَّجُلُ بِاللَّيلِ عَمَّا، ثُمَّ يُصْبِحَ وَقْدَ سَتَرَهُ اللَّهُ، فَيَقُولُ: يَا فُلَانُ، عَمِلْتَ الْبَارَحَةَ كَذَا وَكَذَا، وَقَدْ بَاتَ يَسْتَرُهُ رَبُّهُ، وَيُصْبِحُ يَكْنِي شَيْفُ سِتَرَ اللَّهِ عَنْهُ». (متفق عليه)

“ನನ್ನ ಸಮುದಾಯದ ಎಲ್ಲ ಜನರೂ ಪುನರುತ್ತಾನ ದಿನದಂದು ಕ್ಷಮಿಸಲ್ಪಡುವರು; ಮುಜಾಹಿರೀನರ ಹೊರತು. ಮುಜಾಹಿರಃ ಎಂದರೆ ವ್ಯಕ್ತಿಯ ರಾತ್ರಿಯ ವೇಳೆ ಒಂದು ಪಾಪಕಾರ್ಯವನ್ನೆಸನ್ನತಾನೆ ಮತ್ತು ಬೆಳಗಾಗುವಾಗ ಅಲ್ಲಾಹನು ಅದನ್ನು ಮರೆಮಾಚುತ್ತಾನೆ. ಆದರೆ ಅವನು ಸ್ವಯಂ ಇತರರ ಬಳಿ, ನಾನು ರಾತ್ರಿ ಇಂತಿಂಥಹ ಕಾರ್ಯ ಮಾಡಿದೆ ಎಂದು ಹೇಳುತ್ತಾ ತಿರುಗುತ್ತಾನೆ. ಅಲ್ಲಾಹನು ಅವನ ಪಾಪವನ್ನು ಮರೆಮಾಚಿದ ಸ್ಥಿತಿಯಲ್ಲಿ ರಾತ್ರಿ ಕಳೆಯುತ್ತಾನೆ ಮತ್ತು ಬೆಳಗಾದಾಗ ಅಲ್ಲಾಹ್ ಹಾಕಿದ ಪರದೆಯನ್ನು ಅವನು ಸ್ವತಃ ಹರಿದು ಬಿಡುತ್ತಾನೆ.” (ಮುತ್ತಫ್ ಅಲ್-ಹಿಫ್ರೆ)

**ರಹಸ್ಯ ಪಾಲನೆಯು ಅಪರಾಧವಾಗುವುದು ಯಾವಾಗೆ?**

ರಹಸ್ಯ ಪಾಲನೆಯು ಒಳ್ಳಿಯ ಗುಣವೇ ಆಗಿದೆಯಾದರೂ ಕೆಲವು ಸಂದರ್ಭಗಳಲ್ಲಿ ಅದು ಅಪರಾಧದ ಪರಿಧಿಯೊಳಗೆ ಬರುವ ಸಾಧ್ಯತೆಯೂ ಇದೆ. ಇಂಥಹ ರಹಸ್ಯ ಪಾಲನೆಯು ಹರಾಮ್ ಆಗಿದೆ. ಉದಾಹರಣೆಗೆ:

### ಸಾಕ್ಷಾತ್

ಸಾಕ್ಷಾತ್ವನ್ನು ಅಡಗಿಸುವುದು ಅನುವದನೀಯವಲ್ಲ. ಸಾಕ್ಷಾತ್ ಒಂದು ಕರ್ತವ್ಯವಾಗಿದೆ. ಅದನ್ನು ಅತ್ಯುತ್ತಮ ರೀತಿಯಲ್ಲಿ ಪಾಲಿಸಬೇಕು. ಅಲ್ಲಾಹ್ ಹೇಳುತ್ತಾನೆ,

﴿وَلَا تَكُنُوا الشَّكَدَةَ وَمَنْ يَكُنْ تَمَهَا فَإِنَّهُ أَثِيمٌ قَلْبُهُ وَاللَّهُ بِمَا تَعْمَلُونَ عَلِيهِ ﴾ ﴿٢٨٣﴾ الْبَقْرَةُ: ٢٨٣

“ನೀವು ಸಾಕ್ಷಾತ್ವನ್ನು ಅಡಗಿಸಬೇಡಿರಿ. ಸಾಕ್ಷಾತ್ವನ್ನು ಅಡಗಿಸುವಾತನ ಹೃದಯವು ಪಾಪ ಕಲುಷಿತವಾಗಿದೆ.” (ಪವಿತ್ರ ಸುರೋಅನ್: 2: 283)

### ಕ್ರಿಯ-ವಿಕ್ರಿಯ

ವ್ಯಕ್ತಿಯು ಒಂದು ವಸ್ತುವನ್ನು ಮಾರುವಾಗ, ಅದರ ಎಲ್ಲ ವಾಸ್ತವಿಕತೆಗಳನ್ನೂ ಖರೀದಿದಾರನಿಗೆ ತಿಳಿಸಬೇಕು. ಸರಕಿನಲ್ಲಿ ಏನಾದರೂ ಕೇಡು ಇದ್ದರೆ, ಅದನ್ನು ಅಡಗಿಸುವುದು ಸರಿಯಲ್ಲ. ಅದರಿಂದ ವ್ಯಾಪಾರದ ಸಮೃದ್ಧಿಯು ಕಡಿಮೆಯಾಗುತ್ತದೆ. ಅಲ್ಲಾಹನ ಸಂದೇಶವಾಹಕರು(ಸ) ಹಿಂಗೆಂದಿದ್ದಾರೆ, «الْبَيْعَانُ بِالْخَيْارِ مَا لَمْ يَتَقْرَفَا، فَإِنْ صَدَقَا وَبَيَّنَا بُورَكَ أَهْمَاءً فِي بَيْعِهِمَا، وَإِنْ كَذَبَا وَكَنَّمَا مُحَقَّظٌ بَرَكَهُ بَيْعِهِمَا» “ಖರೀದಿಸುವವನು ಮತ್ತು ಮಾರುವವನಿಗೆ ಅವರೀರ್ವರೂ ಬೇರೆಡುವ ವರೆಗೂ ಅಧಿಕಾರವಿದೆ. ಅವರೀರ್ವರೂ ಸತ್ಯದಿಂದ ಕೂಡಿದ ವ್ಯವಹಾರವನ್ನು ನಡೆಸಿದರೆ ಅವರಿಗೆ ಸಮೃದ್ಧಿಯು ದೊರೆಯುವುದು. ಒಂದು ವೇಳೆ ಅವರು ತಮ್ಮ ವ್ಯವಹಾರದಲ್ಲಿ ಏನಾದರೂ ಅಡಗಿಸಿಟ್ಟರೆ ಮತ್ತು ಮೋಸ ಮಾಡಿದರೆ ಅವರ ಸಮೃದ್ಧಿಯು ಅಳಿದು ಹೋಗುವುದು.” (ಬುಖಾರಿ)

ವಿದ್ಯೆ

ವಿದ್ಯೆಯನ್ನು ಅಡಗಿಸುವುದು ಅನುವದನೀಯವಲ್ಲ. ಅದು ಬಲುದೊಡ್ಡ ಪಾಪವಾಗಿದೆ. ಅದಕ್ಕೆ ಕರಿಂ ತಿಕ್ಕೆಯಿದೆ. ವಿದ್ಯೆಯನ್ನು ಅಡಗಿಸುವವನ ಮೇಲೆ ಅಲ್ಲಾಹನ ಅಭಿಶಾಪವಿದೆ. ಅಲ್ಲಾಹ್ ಹೇಳುತ್ತಾನೆ,

﴿ إِنَّ الَّذِينَ يَكُفُّرُونَ مَا أَنْزَلَنَا مِنَ الْبِيِّنَاتِ وَالْمُهْدَىٰ مِنْ بَعْدِ مَا بَيَّنَكُمْ أُولَئِكَ يَلْعَبُونَ اللَّهَ وَيَلْعَبُونَهُمْ ۝ ﴾  
الْكَعْبَةُ ١٥٩

“ನಾವು ಅವಶೀಣಗೊಳಿಸಿದ ಸುವ್ಯಕ್ತ ದೃಷ್ಟಾಂತಗಳನ್ನೂ ಮಾರ್ಗದರ್ಶನಗಳನ್ನೂ - ನಾವು ಅವುಗಳನ್ನು ಸಮಸ್ತ ಮಾನವರಿಗಾಗಿ ನಮ್ಮ ಗ್ರಂಥದಲ್ಲಿ ವಿವರಿಸಿದ ಬಳಿಕವೂ - ಯಾರು ಮರೆಮಾಚುತ್ತಾರೋ ಅವರನ್ನು ಅಲ್ಲಾಹ್ ಅಭಿಶಪಿಸುತ್ತಾನೆ ಮತ್ತು ಶಪಿಸುವವರೆಲ್ಲರೂ ಅವರನ್ನು ಅಭಿಶಪಿಸುತ್ತಾರೆ.” (ಪವಿತ್ರ ಕುರ್‌ಆನ್: 2: 159)

ಇನ್ನೊಂದೆಡೆ ಹೀಗೆ ಹೇಳಿರುವನು,

﴿ وَلَا تَلِسُوا الْحَقَّ بِالْبَطْلِ وَتَكْنُموْا الْحَقَّ وَأَنْتُمْ تَعْلَمُونَ ۝ ﴾  
الْبَقْرَةُ ٤٢

“ಮಿಥ್ಯದ ಬಣ್ಣ ಬಳಿದು ಸತ್ಯವನ್ನು ಸಂದೇಹಾಸ್ಪದವನ್ನಾಗಿ ಮಾಡಬೇಡಿರಿ ಮತ್ತು ತಿಳಿದೂ ತಿಳಿದೂ ಸತ್ಯವನ್ನು ಬಚ್ಚಿಡಲು ಪ್ರಯತ್ನಿಸಬೇಡಿರಿ.” (ಪವಿತ್ರ ಕುರ್‌ಆನ್: 2: 42)

ಅಲ್ಲಾಹನ ಸಂದೇಶವಾಹಕರು(ನ) ಹೀಗೆಂದಿರುವರು,

«مَنْ سُئِلَ عَنْ عِلْمٍ فَكَنَّهُ الْجِمَّ بِيَوْمِ الْقِيَامَةِ بِلِجَامٍ مِّنْ نَارٍ» (أبو داود ، الترمذى ، ابن ماجه)  
“ಒಬ್ಬನೊಡನೆ ಯಾರಾದರೂ ವಿದ್ಯೆಯನ್ನು ಕೇಳಿದರೆ ಮತ್ತು ಅವನು ಅದನ್ನು ಬಚ್ಚಿಟ್ಟರೆ ಪುನರುತ್ಥಾನ ದಿನದಂದು ಅವನಿಗೆ ಬೆಂಕಿಯ ಲಗಾಮನ್ನು ತೊಡಿಸಲಾಗುವುದು.” (ಅಭೂ ದಾವೂದ್ ، ತಿಮ್ರಿದಿ، ಇಬ್ನ್ ಮಾಜಃ)

\* \* \* \* \*